

महाराष्ट्र राज्य अपंग वित्त व विकास
महामंडळाच्या जिल्हा पातळीवरील योजनांची
अमलबजावणी करण्याचे काम महाराष्ट्र लघु
उद्योग विकास महामंडळाकडे सोपविण्याबाबत.

महाराष्ट्र शासन

सामाजिक न्याय, सांस्कृतिक कार्य, क्रीडा व विशेष सहाय्य विभाग,
शासन निर्णय क्र : अविम/२००३/प्र.क्र. २५३ /सुधार ३.
मंत्रालय, विस्तार भवन, मुंबई ४०० ०३२.
दिनांक : १० जून, २००३.

वाचा : १)व्यवस्थापकीय संचालक, अपंग वित्त आणि विकास महामंडळ, मुंबई यांचे पत्र
क्र. अविम/प्र.क्र.३४/२००३ दि. ३/४/२००३.
२)संचालक मंडळाचा दि. ६.२.२००३ रोजी झालेल्या सभेतील ठराव क्र.६.
३)महाराष्ट्र राज्य लघु उद्योग विकास महामंडळाचे पत्र क्र.मविम/२००२-२००३/३०५१/५१५ दि.
२५/०३/२००३.

प्रस्तावना :-

राज्यातील अपंगांच्या सामाजिक विकासासाठी शासनाने महाराष्ट्र राज्य अपंग वित्त आणि विकास महामंडळाची जाणीवपूर्वक स्थापना केली आहे. या महामंडळासाठी सद्यस्थितीत जिल्हा पातळीवर महामंडळाच्या योजना राबविण्यासाठी कार्यालये स्थापन करण्यात आलेली नाहीत. तसेच नवीन पद निर्मिती वरील बंधने लक्षात घेता अशी स्वतंत्र कार्यालये भविष्यात लवकर उघडणेही दुरापास्त आहे. करीता या महामंडळाचे काम हे अन्य यंत्रणेकडून/महामंडळाकडून करून घेणे अपरिहार्य आहे.

महाराष्ट्र राज्य अपंग वित्त आणि विकास महामंडळाच्या संचालक मंडळाने महामंडळाच्या योजना जिल्हा पातळीवर राबविण्यासाठी कोणत्या यंत्रणेच्या सेवा घ्यावयाच्या याबाबत चर्चा करून अंतिमतः ते काम महाराष्ट्र लघु उद्योग विकास महामंडळाकडे सोपविण्याबाबत सर्वानुमते ठराव पारीत केला आहे व त्यासंदर्भात विभागानेही त्या महामंडळाचे व्यवस्थापकीय संचालक यांचेशी चर्चा केली आहे. महाराष्ट्र लघु उद्योग विकास महामंडळाची ३० जिल्ह्यांमध्ये कार्यालये असून त्या महामंडळास, प्रत्येक जिल्हा कार्यालयाकरीता रु. ४,०००/- दरमहा प्रशासकीय खर्चापोटी व कर्जवसूली संदर्भात सेवा शुल्क एक टक्का येणे प्रमाणे, मोबदला अपेक्षित आहे.

शासन निर्णय :-

राज्यातील अपंगांच्या सामाजिक विकासासाठी स्थापना करण्यात आलेल्या महाराष्ट्र राज्य अपंग वित्त आणि विकास महामंडळाच्या योजनांना गती देण्यासाठी शासन जिल्हा स्तरावर महाराष्ट्र लघु उद्योग विकास महामंडळामार्फत योजना राबविण्यास मान्यता देत आहे. तसेच त्या महामंडळास प्रत्येक जिल्ह्याकरीता प्रशासकीय खर्चापोटी (Administrative Expenses) रु. ४,०००/- दरमहा प्रमाणे एकूण ३० जिल्हा कार्यालयाकरिता रु. १,२०,०००/- प्रती मास अधिक एकूण वसूलीवर (मुदल + व्याज मिळून) एक टक्का या दराने सेवा शुल्क अदा करण्यास शासन मान्यता देत आहे. प्रथमतः हे काम दिनांक १.६.२००३ ते ३१.५.२००५ या दोन वर्षाकरीता प्रायोगिक तत्वावर देण्याबाबत शासन मान्यता देत आहे. माहे मे, २००५ मध्ये याबाबत सविस्तर आढावा घेऊन पुढील सलगतेबाबत विचार करण्यात येईल.


१. योजनांना मंजूरी व आवश्यक असलेला निधी हा महाराष्ट्र राज्य अपंग वित्त व विकास महामंडळाद्वारे पुरविण्यात येईल.

१. महाराष्ट्र लघु उद्योग विकास महामंडळाकडून अपेक्षित असलेले खालील सर्वसाधारण कामाचे स्वरूप व त्यासंदर्भात व्यवस्थापकीय संचालक, महाराष्ट्र राज्य अपंग वित्त व विकास महामंडळ मर्या., व व्यवस्थापकीय संचालक, महाराष्ट्र लघु उद्योग विकास महामंडळ यांनी चर्चा करून योजना राबविण्याच्या ज्ञापन आकलन शक्तीच्या (Memorandum of understanding) अटी व शर्ती ठरवाव्यात व त्याची प्रत न चुकता शासनास पाठविण्यात यावी.

- १) राष्ट्रीय विकलांग वित्त एवम् विकास महामंडळ तसेच महाराष्ट्र राज्य अपंग वित्त व विकास महामंडळाच्या योजनांची अपंग लाभार्थिना माहिती पुरविणे.
- २) अर्ज नमुने मागणीप्रमाणे वितरीत करून ते लाभार्थीकडून भरून प्राप्त झाल्यानंतर त्याची छाननी करून आवश्यक त्या कागदपत्राच्या झेरॉक्स प्रतीसह सेट करून त्यावर जागा पाहणी अहवाल, कर्जाची ज्या कारणाकरता मागणी करण्यात आली आहे, त्याबाबत वस्तुस्थितीसह अहवाल तयार करणे, त्यावर कर्ज वितरीत केल्यास ते वसूल होईल याबाबत थोडक्यात अभिप्रायासह प्रकरण पाठविणे.
- ३) मंजूर प्रकरणात विहित जमानत/वैधानिक दस्तऐवज पूर्ण करून विहित मुदतीत कर्ज वितरीत करणे.
- ४) कर्ज वितरीत केल्यानंतर संबंधित नोंदवह्या ठेवणे व माहिती मुख्यालयामार्फत या महामंडळास दरमहा पुरविणे.
- ५) कर्जाची ठरवून दिलेल्या हप्त्याप्रमाणे वसूली करणे व वसूली रक्कम महामंडळाकडे नियमित पाठविणे.
- ६) वार्षिक लेखासाठी आवश्यक माहिती पुरविणे.
- ७) ज्ञापन आकलन शक्ति (MOU) नुसार वेळोवेळी ठरणान्या अटी/शर्तीचे पालन करणे.

५. हा शासन निर्णय नियोजन विभाग व वित्त विभागाच्या सहमतीने वित्त विभागाचा अनौपचारिक संदर्भ क्रमांक २१४/साउ, दिनांक ५ जून, २००३ अन्वये निर्गमित करण्यांत येत आहे.

महाराष्ट्राचे राज्यपाल यांच्या आदेशानुसार व नांवाने,



(वै. अ. पारकर)

उपसचिव, महाराष्ट्र शासन

प्रति,

व्यवस्थापकीय संचालक, महाराष्ट्र राज्य अपंग वित्त व विकास महामंडळ मर्या., मुंबई.

व्यवस्थापकीय संचालक, महाराष्ट्र लघु उद्योग विकास महामंडळ, मुंबई.

व्यवस्थापकीय संचालक, महात्मा फुले मागासवर्ग विकास महामंडळ मर्या., मुंबई.

व्यवस्थापकीय संचालक, महाराष्ट्र राज्य इतर मागासवर्ग वित्त व विकास महामंडळ मर्या., मुंबई

व्यवस्थापकीय संचालक, वसंतराव नाईक विमुक्त जाती व भटक्या जमाती विकास महामंडळ मर्या., मुंबई

व्यवस्थापकीय संचालक, संत रोहिदास चामोद्योग व चर्मकार विकास महामंडळ, मुंबई.

व्यवस्थापकीय संचालक, लोकशाहीर अण्णाभाऊ साठे विकास महामंडळ, मुंबई

व्यवस्थापकीय संचालक, महिला आर्थिक विकास महामंडळ, मुंबई

सर्व विभागीय आयुक्त.

आयुक्त, अपंग कल्याण, महाराष्ट्र राज्य पुणे.
सर्व जिल्हाधिकारी.
सर्वमुख्य कार्यकारी अधिकारी, जिल्हा परिषद.
महासंचालक, माहिती व जनसंपर्क महासंचालनालय, मंत्रालय, मुंबई.
सर्व विभागीय समाज कल्याण अधिकारी.
सर्व जिल्हा समाज कल्याण अधिकारी
सर्व समाज कल्याण अधिकारी, जिल्हा परिषद.
सहसचिव, मुख्य सचिव यांचे कार्यालय.
सचिव, मा.मुख्यमंत्री यांचे कार्यालय.
मा.मंत्री (सामाजिक न्याय) यांचे खाजगी सचिव
मा. राज्यमंत्री (सामाजिक न्याय) यांचे खाजगी सचिव
प्रधान सचिव (सामाजिक न्याय) यांचे स्वीय सहाय्यक
सामान्य प्रशासन विभाग, मंत्रालय, मुंबई
वित्त विभाग, मंत्रालय, मुंबई
नियोजन विभाग, मंत्रालय, मुंबई
उद्योग, उर्जा व कामगार विभाग, मंत्रालय, मुंबई
निवड नस्ती, कार्यासन सुधार-३.